

जल्द मिलेंगे तीन नए पुलिस थाने, सुरक्षा व्यवस्था होगी मजबूत

- ▶ लसुड़िया, बाणगंगा और चंदन नगर के हिस्सों का होगा पुनर्गठन
- ▶ धार रोड और सुपर कॉरिडोर को मिलेगा अलग थाना



नव भारत न्यूज इंदौर. शहर की बढ़ती आबादी और विस्तार को देखते हुए इंदौर में तीन नए पुलिस थाने स्थापित करने की तैयारी तेज हो गई है. मुख्यमंत्री की घोषणा के बाद पुलिस कमिश्नर ने प्रस्ताव तैयार कर शासन को भेज दिया है. प्रस्ताव के अनुसार लसुड़िया, बाणगंगा और चंदन नगर थाना क्षेत्रों के बड़े हिस्सों को विभाजित कर नए थाने बनाए जाएंगे, जिससे शहर की

में रखते हुए पुलिस मुख्यालय ने लसुड़िया थाना क्षेत्र को विभाजित कर नया थाना प्रस्तावित किया है. वहीं बाणगंगा क्षेत्र के औद्योगिक इलाके और सुपर कॉरिडोर को मिलाकर दूसरा नया थाना बनाया जाएगा. इसके अलावा चंदन नगर थाना क्षेत्र के हिस्सों और धार रोड के आसपास के क्षेत्रों को मिलाकर तीसरे नए थाने की योजना तैयार की गई है. पुलिस कमिश्नर द्वारा तीनों प्रस्तावित थानों की सीमाएं तय कर आवश्यक पुलिस बल, वाहनों और संसाधनों की मांग शासन के समक्ष रखी गई है. स्वीकृति मिलते ही थानों की स्थापना और स्टाफ की पदस्थापना की प्रक्रिया शुरू कर दी जाएगी.

मौजूदा थानों के काम का भार होगा कम



गौरतलब है कि डीआरपी लाइन में आयोजित कार्यक्रम के दौरान मुख्यमंत्री ने डिस्ट्रिक्ट ड्रॉन यूनिट और इंदौर ट्रेफिक साथी ऐप के शुभारंभ के साथ इन नए थानों की घोषणा की थी. नए थानों के शुरू होने से जहां मौजूदा थानों पर कार्यभार कम होगा, वहीं आम नागरिकों को अपनी शिकायतों के लिए लंबी दूरी तय नहीं करनी पड़ेगी और उन्हें बेहतर पुलिसिंग का लाभ मिलेगा.

आउटर ढाबों पर खुलेआम पिलाई जा रही थी शराब

▶ पुलिस ने 14 ढाबों पर की कार्रवाई

नव भारत न्यूज इंदौर. ढाबों पर शराबखोरी की लगातार मिल रही शिकायतों के बाद दो थानों की संयुक्त टीम ने बीती रात अभियान चलाकर आउटर एरिया के ढाबों पर दबिश दी. शाम से देर रात तक की गई 25 ढाबों पर चेकिंग में 14 ढाबों पर बैठकर शराब पिलाते पाया गया. इस पर पुलिस ने आबकारी एक्ट के तहत केस दर्ज किए हैं. थाना हीरानगर और बाणगंगा पुलिस ने संयुक्त टीम बनाकर एमआर-10, सुपर कॉरिडोर



और उज्जैन रोड क्षेत्र के ढाबों पर सोमवार शाम से रात तक आकस्मिक कार्रवाई की. इस दौरान कई ढाबों पर अवैध रूप से शराबखोरी कराई जा रही थी. पुलिस ने मौके पर ही 14 ढाबा संचालकों के खिलाफ प्रकरण दर्ज कर कार्रवाई की. इसके अलावा कर्मचारियों की जानकारी थाने में नहीं देने वाले ढाबा संचालकों के खिलाफ भी कार्रवाई की गई. एसोपी रविना मिजवानी ने बताया कि सभी संचालकों को सख्त हिदायत दी गई है कि भविष्य में अवैधानिक गतिविधियां नहीं करें, अन्यथा और कड़ी कार्रवाई की जाएगी. अभियान आगे भी जारी रहेगा.

चेकिंग में अवैध शराब से भरी कार पकड़ी, 16 पेट्टी जब्त

- ▶ जब्त शराब की कीमत 60 हजार रुपए बताई गई
- ▶ पुलिस ने शराब के साथ कार को भी किया जब्त



नव भारत न्यूज इंदौर. चेकिंग के दौरान पुलिस ने अवैध शराब का परिवहन कर रही एक कार को पकड़कर 16 पेट्टी देशी शराब और वाहन जब्त किया है. संयोगितामंज पुलिस क्षेत्र में नियमित चेकिंग कर रही थी. इसी दौरान पुलिस टीम को देखकर एक सदिग्ध युवक कार खड़ी कर मौके से भाग गया. पुलिस ने कार की जांच की तो अंदर शराब की पेट्टियां मिलीं. तलाशी में कार से 180-

180 मिलीलीटर के 800 क्वार्टर यानी करीब 144 बल्क लीटर देशी शराब बरामद हुई, जिसकी कीमत करीब 60 हजार रुपए बताई गई है. साथ ही करीब 4 लाख रुपए की कीमत की ऑल्टो कार भी जब्त की गई. वाहन से मिले दस्तावेजों के आधार पर एक युवक की पहचान की गई है, जिसकी तलाश जारी है. मामले में आबकारी एक्ट के तहत केस दर्ज कर जांच की जा रही है. थाना प्रभारी सतिश पटेल ने बताया कि अवैध शराब के खिलाफ अभियान लगाता जारी रहेगा और सख्त कार्रवाई की जाएगी. चेकिंग के दौरान पुलिस ने अवैध शराब से भरी कार पकड़ी. 16 पेट्टी शराब और कार जब्त, आरोपी फरार है, आरोपी की तलाश की जा रही है.

जैन मंदिर चोरी में 3 और आरोपी धराए, मूर्तियां बरामद

- ▶ आरोपियों को महाराष्ट्र के नांदेड़ क्षेत्र से किया गिरफ्तार
- ▶ एरोडम और तेजाजी नगर दो थानों ने की संयुक्त कार्रवाई



नव भारत न्यूज इंदौर. जैन मंदिर में हुई बड़ी चोरी के मामले में पुलिस ने तीन और फरार आरोपियों को गिरफ्तार कर उनसे चोरी की गई मूर्तियां बरामद कर ली हैं. एरोडम और तेजाजी नगर थाना पुलिस की संयुक्त कार्रवाई करते हुए आरोपियों को महाराष्ट्र के नांदेड़ क्षेत्र से पकड़ा गया. पुलिस के अनुसार, आरोपी कई स्थानों में छिपते हुए यहां पहुंचे

थे, जिनकी लोकेशन ट्रेस कर पुलिस ने दबिश दी. पूछताछ में आरोपियों ने चोरी का सामान जमीन में छिपाने की जानकारी दी, जिसके आधार पर पुलिस ने मूर्तियां बरामद कर ली हैं. अन्य सामान की बरामदगी के लिए पूछताछ जारी है. इससे पहले 13 मई को पुलिस चार आरोपियों को गिरफ्तार कर चुकी है. उन्हीं से मिली जानकारी के आधार पर फरार साथियों की तलाश तेज की गई और अब तीनों को भी पकड़ लिया. पुलिस के अनुसार मंदिर में हुई चोरी की



वारदात सीसीटीवी कैमरों में कैद हुई थी. फूटेज के आधार पर पुलिस आरोपियों की पहचान कर पूरे गिरोह तक पहुंची. मामले में आगे की जांच जारी है. मामले में डीसीपी नरेन्द्र रावत का कहना है कि जैन मंदिर चोरी मामले में 3 और आरोपी गिरफ्तार किए गए हैं. आरोपियों से चोरी की मूर्तियां बरामद हुई हैं. पुलिस पहले 4 आरोपियों को पकड़ चुकी है, मामले में जांच जारी है. पूरे मामले में 95 प्रतिशत मामला सुलझा लिया है.

एक नजर में तख्तियां लेकर एसडीएम के सामने बैठी महिलाएं



मह. विधानसभा महू क्षेत्र में आने वाला ग्राम जुलवानिया के रहवासी मूलभूत सुविधाओं बिना, सड़क, ड्रेनेज के साथ ही शुद्ध पीने के पानी के लिए संघर्ष कर रहे हैं. शीषण गर्मी के मौसम में पीने के पानी के लिए दर-दर की ठोकरें खाने को मजबूर हैं. इसे लेकर मंगलवार को जनसुनवाई के दौरान आक्रोशित महिलाएं पानी दो.. पानी दो.. की तख्तियां लेकर एसडीएम के सामने बैठ गईं. यह प्रदर्शन युवा कांग्रेस के नेतृत्व में किया गया. इस अवसर पर महू विधानसभा युवा कांग्रेस अध्यक्ष ओम पटेल एवं राजमल बरिया के नेतृत्व में एसडीएम राकेश परमार को समझाया कि लेजर ज्ञान भी दिया गया. ओम पटेल ने बताया कि एसडीएम ने ग्रामीणों को पीने के पानी की समस्या का निराकरण करने का आश्वासन दिया है. रोज 2-3 टैंकर पानी ग्राम में उपलब्ध कराने व समस्त जल कुूपों में मोटर लगाने तथा अन्य समस्याओं का भी जल्द से जल्द निराकरण का आश्वासन भी दिया है. आक्रोशित महिलाओं ने चेतावनी दी है कि यदि समस्या का जल्द निराकरण नहीं हुआ तो उग्र आंदोलन किया जाएगा. इस मौके पर अरुण गुर्जर, सतपाल निनामा, मनोज भास्कर, लकी दरबार सिंह, लालराम कटारे, श्यामलाल, गेंदालाल, पुनम बनश्याम, अमर सिंह, महेश रेखा कटारे, निर्मल किरण संतोष, रश्मि बाई, शामली बाई, बसंती बाई, शकुन्ता बाई, मीना बाई, जसवंत बाई, शिखा, अर्जुन कोठारी, श्रवण कटारे, मोती सिंह कटारे, मुकेश द्वार, अर्जुन भमर एवं बड़ी संख्या में ग्रामीण उपस्थित रहे.

पत्रकारिता बनाम मनमानी: पत्रकार संघ ने की सख्ती की मांग

महू. डिजिटल मंचों पर एकपक्षीय और बिना तथ्य जांचे सामग्री प्रसारित करने की शिकायत अब पत्रकार संघ की मेज तक पहुंच गई है. माईन पैथॉलॉजी ने महू पत्रकार संघ को ज्ञापन देकर कहा है कि इंस्टाग्राम पेज 'सुबह का दर्पण' के संचालक ने उनके संस्थान पर असत्य, भ्रामक और मानहानिकारक आरोप प्रसारित किए. संस्थान का कहना है कि बिना सत्यापन के एक पक्ष की बात रखी गई, जिससे सामाजिक और व्यावसायिक प्रतिष्ठा को नुकसान पहुंचा. उनके पास स्क्रीनशॉट, लिंक, मेटाडेटा जैसे डिजिटल साक्ष्य भी हैं और थाना मंथन भी आवेदन दिया जा चुका है. इस प्रश्न पर महू पत्रकार संघ ने फेसला किया है कि मामला सिर्फ थाने तक सीमित न रहे. संघ ने राष्ट्रपति, प्रधानमंत्री, सूचना एवं प्रसारण मंत्री, मध्य प्रदेश के मुख्यमंत्री, डीजीपी और अन्य संबंधित अधिकारियों को पत्र भेजना का निर्णय लिया है. मांग यह है कि यूट्यूब और अन्य डिजिटल चैनलों पर कथित रूप से चल रही मनमानी, मगदूत खबरें और ब्लैकमेलिंग जैसी प्रवृत्तियों पर सख्त कार्रवाई हो. पत्रकारिता की विश्वसनीयता तभी बचेगी, जब तथ्य जांच और निष्पक्षता बरकरार लागू हो.

समर वेकेशन कैम्प के नाम पर फार्मा कर्मचारियों से 1.40 लाख टगे

महू. एक फार्मा कंपनी के कर्मचारी के साथ समर वेकेशन कैम्प के नाम पर एक महिला द्वारा 1.40 लाख रुपए की ऑनलाइन टगी का मामला सामने आया है. टगी करने वाली महिला खुद को विदेश की फिजियोथैरेपिस्ट बता रही थी. उसका संपर्क कर्मचारी से सोशल मीडिया पर हुआ था. उसकी आईडी सही थी अथवा गलत इसकी जांच की जा रही है. किशनगंज टीआई अमित कुमार ने बताया कि रुपेश गोखले निवासी रायल टाउनशिप कॉलोनी महुवांव की शिकायत पर अज्ञात टगे के खिलाफ मामला दर्ज कर मामले की जांच की जा रही है. पीड़ित रुपेश एक फार्मा कंपनी से जुड़ा है. उसकी पहचान सोशल मीडिया के माध्यम से उक्त महिला फिजियोथैरेपिस्ट से हुई थी. इसके बाद वाट्सऐप पर उसकी रुपेश से बात होती रहती थी. उसने वाट्सऐप पर रुपेश से कहा था कि वह समर वेकेशन पर भारत आकर कैम्प लगाएगी. बाद में उसने रुपेश को वाट्सऐप पर जानकारी दी कि वह भारत आ गई है, लेकिन उसके पास 95 हजार के विदेशी डॉलर हैं, जिन्हें वेंच कर मरवाना है. इसके लिए उसे रुपयों की जरूरत है. रुपेश उसकी बातों में आ गया और महिला द्वारा बताया गए दो खातों में 1 लाख 40 हजार रुपए डाल दिए. इसके बाद रुपेश से महिला ने संपर्क करना बंद कर दिया. टगी का अहसास होने पर पीड़ित पुलिस के पास पहुंचा. अब पुलिस पता लगा रही है कि यह महिला विदेश की रहने वाली है या फिर रुपेश भारत के ही साइबर टगी का शिकार हो गया.

निवेश का झांसा देकर मेडिकल छात्र से 4.55 लाख की टगी

- ▶ व्हाट्सऐप के जरिए 13 डॉजेब्रान में रुपए कराए ट्रांसफर
- ▶ पुलिस मोबाइल नंबर और बैंक खातों के आधार पर जांच में जुटी

नव भारत न्यूज इंदौर. निवेश पर मोटा मुनाफा दिलाने का झांसा देकर एक मेडिकल छात्र से 4 लाख 55 हजार रुपए की ऑनलाइन टगी का मामला सामने आया है. पुलिस ने केस दर्ज कर जांच शुरू कर दी है. बाणगंगा थाना क्षेत्र के छात्र को 8 अप्रैल के आसपास व्हाट्सऐप पर मैसेज आए, जिसमें खुद को

एक रिसर्च कंपनी का प्रतिनिधि बताकर शेयर मार्केट में निवेश कराने का प्रस्ताव दिया. शुरुआत में छात्र ने मना किया, लेकिन लगातार संपर्क कर उसे भरोसे में लिया. 11 अप्रैल से 6 मई के बीच आरोपियों ने अलग-अलग बहाने बनाकर 13 डॉजेब्रान में उससे 4.55 लाख रुपए अलग-अलग खातों में ट्रांसफर करवा लिए. जब छात्र ने अपनी राशि और मुनाफा वापस मांगा तो आरोपियों ने और ऐसे जमा करने की शर्त रख दी. शक होने पर छात्र ने थाने में शिकायत दर्ज कराई. पुलिस मोबाइल नंबर और बैंक खातों के आधार पर आरोपियों की तलाश कर रही है.

जन्मदिन पार्टी में गाली-गलौज बनी खूनी झगड़े की वजह

- ▶ चाकू से हमला करने वाले तीन आरोपी गिरफ्तार
- ▶ सभी पर पहले से दर्ज हैं आधा दर्जन केस



नव भारत न्यूज इंदौर. परदेशीपुरा थाना क्षेत्र में जन्मदिन की पार्टी के दौरान मामूली विवाद ने हिंसक रूप ले लिया. गाली गलौज के बाद चाकू से हमला कर युवक की हत्या का प्रयास करने वाले तीन आरोपियों को पुलिस ने चंद घंटों में गिरफ्तार कर लिया. तीनों आरोपियों पर पहले से ही आधा दर्जन आपराधिक मामले दर्ज हैं.

सूचना मिलते ही तत्काल हरकत में आई पुलिस, आरोपियों को दबोचा

घटना की सूचना मिलते ही परदेशीपुरा थाना पुलिस हरकत में आई और तुरंत कार्रवाई करते हुए तीनों आरोपियों को कुछ ही घंटों में गिरफ्तार कर लिया. आरोपियों के कब्जे से वारदात में इस्तेमाल चाकू भी बरामद किया है. मामले में थाना प्रभारी आरडी कानवा ने बताया कि तीनों आरोपियों पर हत्या के प्रयास सहित विभिन्न धाराओं में केस दर्ज कर जांच की जा रही है. वहीं डीसीपी जोन 2 अमन सिंह राठौड़ ने बताया कि घटना के बाद तत्काल टीम बनाकर आरोपियों की तलाश की गई और उन्हें जल्द ही पकड़ लिया. आरोपियों का आपराधिक रिकॉर्ड भी खंगाला जा रहा है, जिन पर पहले से कई मामले दर्ज हैं.

घटना 31 मई की रात करीब 11 बजे जनता क्वार्टर की है. यहां जयेश संकट अपने दोस्तों मंगू सरदार उर्फ राजदीप सिंह पांथा और नितिन राव के साथ जन्मदिन मना रहा था. पार्टी के दौरान शराब के नशे में मंगू सरदार और कालू मराठा के बीच पुरानी रंजिश को लेकर गाली-गलौज शुरू हुई और विवाद बढ़ गया. विवाद के दौरान कालू मराठा और गोल्डी उर्फ गुरुचंद्र सिंह ने मिलकर मंगू सरदार पर चाकू से हमला कर दिया. हमले में उसके सिर और नाक पर गंभीर चोट आई. वहीं विनोद उर्फ पन्नी सिंह जादौन ने भी मारपीट में साथ दिया.

ट्रेन से लापता नाबालिग सूरत से मिला, पुलिस ने किया खुलासा

इंदौर. ट्रेन में लापता हुए 17 वर्षीय नाबालिग को जीआरपी ने सूरत से सकुशल बरामद कर परिजनों के सुपुर्द कर दिया. मामला कुछ ही दिनों में सुलझा लिया गया. राजस्थान के राजसमंद निवासी युवक ने अपने छोटे भाई के हैदराबाद एक्सप्रेस में सफर के दौरान संधिध परिस्थितियों में लापता होने की रिपोर्ट जीआरपी उज्जैन में दर्ज कराई थी. मामले की गंभीरता को देखते हुए पुलिस ने तुरंत टीम बनाकर जांच शुरू की. टीम ने ट्रेन स्टाफ, वेंडर्स और रेलवे कर्मचारियों से पूछताछ की. साथ ही सीसीटीवी फुटेज खंगाले गए



और अन्य राज्यों की पुलिस से समन्वय किया. तकनीकी और पारंपरिक जांच के आधार पर 1 जून को नाबालिग को गुजरात के सूरत शहर से बरामद कर लिया गया. न्यायिक प्रक्रिया पूरी कर 2 जून को उसे परिजनों को सौंप दिया. परिजनों ने बच्चे के सुरक्षित मिलने पर पुलिस का आभार जताया.

नाबालिग ने जहर खाया, इलाज के दौरान मौत

इंदौर. बहन से मामूली विवाद के बाद नाबालिग लड़की ने जहर खा लिया, जिसकी इलाज के दौरान मौत हो गई. चोरल क्षेत्र की रहने वाली संगीता (नाबालिग) का अपनी बड़ी बहन से बकरियां चराने को लेकर विवाद हुआ था, इसके बाद वह गुरसे में बकरियां लेकर खेत की ओर वली गई. देर शाम तक घर नहीं लौटने पर परिजन उसे तलाशते हुए खेत पहुंचे, जहां वह बेसुध हालत में मिली. उसे तत्काल एमवाय अस्पताल लाया गया, लेकिन इलाज के दौरान उसकी मौत हो गई. परिजनों ने पुलिस को बताया कि दोपहर में वह जंगल से लकड़ियां लेकर घर आई थी, तभी बहन ने उसे बकरियां ले जाने को कहा था, जिस पर दोनों में कहासुनी हो गई. मामले में पुलिस ने मर्ग कायम कर जांच शुरू कर दी है.

कॉलेज में हुए विवाद में हमले के 3 आरोपी पकड़ाए

- ▶ कॉमन महिला मित्र को लेकर छात्रों में हुआ था विवाद

इंदौर. कॉमन महिला मित्र को लेकर हुए विवाद के बाद एक छात्र पर चाकू से हमला करने के मामले में पुलिस ने तीन आरोपियों को गिरफ्तार कर लिया है. पुलिस ने आरोपियों के कब्जे से चाकू भी बरामद किया है. घटना 30 मई की रात करीब 10.30 बजे लसुड़िया थाना क्षेत्र के बावड़ी हनुमान मंदिर के पीछे खाली मैदान में हुई. रैनेसॉ कॉलेज के छात्र आर्यन मुकांती और उज्वल प्रजापत के बीच कॉमन महिला मित्र को लेकर विवाद हुआ था. कॉलेज में हुई कहासुनी के बाद

आरोपी उज्वल ने आर्यन को अगले दिन बातचीत के बहाने बुलाया. यहां पहले से मौजूद शत्रुण शंखावत और अभिषेक वाल्टर के साथ मिलकर आरोपियों ने आर्यन के पहुंचते ही गाली गलौज शुरू कर दी. विरोध करने पर आरोपियों ने आर्यन पर चाकू से हमला कर दिया. घायल होने पर आर्यन को निजी अस्पताल पहुंचाया गया. सूचना मिलते ही पुलिस पहुंची और केस दर्ज कर जांच शुरू की. प्रकरण में बीएनएस के तहत प्रकरण दर्ज किया है. थाना प्रभारी का कहना है कि जांच के दौरान पुलिस ने तीनों आरोपियों शत्रुण शंखावत, उज्वल प्रजापत (दोनों 19 साल) और अभिषेक वाल्टर (21 साल) को गिरफ्तार कर लिया.

छावनीवासी चाहते हैं उनका त्याग एक आदर्श स्मार्ट मार्ग के रूप में सामने आए



इंदौर. छावनी क्षेत्र में सड़क चौड़ाकरण के लिए सैकड़ों मकान और दुकानों का अस्तित्व मिट गया, वर्षों पुराना बाजार उजड़ गया, परिवार बिखर गए और व्यापार प्रभावित हुआ. अब रहवासियों और व्यापारियों की इच्छा है कि उनका त्याग शहर के लिए एक आदर्श स्मार्ट मार्ग के रूप में सामने आए. शहर के व्यस्ततम छावनी क्षेत्र में सड़क चौड़ाकरण परियोजना ने जहां यातायात जाम की वर्षों पुरानी समस्या के समाधान की राह खोली है, वहीं इस विकास की कीमत क्षेत्र के सैकड़ों

रहवासियों और व्यापारियों ने चुकाई है. अंग्रेजों के दौर में विकसित यह इलाका अपने पारंपरिक बाजार पुरानी दुकानों और ऐतिहासिक मकानों के लिए जाना जाता था. सड़क विस्तार के लिए बड़ी संख्या में भवनों का अधिग्रहण कर ध्वंसीकरण किया गया, जिससे कई संयुक्त परिवार बिखर गए और छोटे व्यापारियों के सामने रोजगार का संकेत खड़ा हो गया. बड़े व्यापारियों को भी भारी आर्थिक नुकसान उठाना पड़ा. शुरुआत में सड़क की चौड़ाई 80 फीट प्रस्तावित थी, जिसका स्थानीय लोगों ने विरोध किया. लगातार उठी आवाजों के

बाद इसे घटाकर 60 फीट किया गया, लेकिन नुकसान फिर भी कम नहीं हुआ. अब क्षेत्र के रहवासी और व्यापारी चाहते हैं कि उनके त्याग का सम्मान करते हुए यहां विश्वस्तरीय सुविधाओं से युक्त स्मार्ट कॉरिडोर विकसित किया जाए,

जिसमें बेहतर फुटपाथ, स्ट्रीट लाइट, ड्रेनेज, सीवरज और नर्मदा जल लाइन जैसी व्यवस्थाएं शामिल हों.

यह बोले रहवासी और व्यापारी...

व्यापार सजाने में पूरा जीवन लग जाता है. छोटे व्यापारी इधर-उधर चले गए मुख्य सड़क से जो व्यवसाय होता था, अब नहीं मिलेगा. बरसों आर्थिक संकेत झेलना पड़ सकता है. - प्रदीप साहू

विकास के लिए जो नुकसान हुआ, सबने सहा तोड़फोड़ के समय भी कोई ध्यान नहीं बोला, लेकिन जो मकसद है वो पूरा होना चाहिए. प्रॉपर सुविधा हो, स्मार्ट और आदर्श मार्ग बने. - शम्भू दयाल गर्ग

अब जाम की समस्या खत्म होगी, व्यापार पर अच्छा असर होगा. बड़े परिवार इधर-उधर चले गए हैं, हमारी कम जगह बची है. हम तीन भाई हैं, क्या करें, एडजस्ट करके रहेंगे. - तपन भंडारी